

ማውጫ

ክፍል ፩	ገጽ
ትምህርት ዐሥራ አንድ:- የጌታ ዳግም ምጽአት	5
የጌታ ቀን	5
የዳግም ምጽአቱ ምልክቶች	5
የጌታ አመጣጥ	6
ትምህርት ዐሥራ አንድ:- የጌታ ዳግም ምጽአት - ጥያቄዎች	9

የእግዚአብሔር ሰው ፍጹምና ለበጎ ሥራ ሁሉ የተዘጋጀ ይህን ዘንድ፣ የእግዚአብሔር መንፈስ ያለበት መጽሐፍ ሁሉ ለትምህርትና ለተግሣጽ ልብንም ለማቅናት፣ በጽድቅም ላለው ምክር ደግሞ ይጠቅማል።» 2ጢሞ. 3፥16-17



**«የቃልህ ፍቺ ያበራል፤
ሕፃናትንም አስተዋዮች ያደርጋል።»
መዝ. 118(119)፥130**

**Global Good News Literature
የወንጌል ሥነ ጽሑፍ አገልግሎት
P.O.BOX 451336
Los Angeles, CA 90045
email: info@globalgoodnews.org
Copyright © 2008**

**የወንጌል ሥነ ጽሑፍ አገልግሎት
የመላላክ ትምህርት**

የዚህ የመላላክ ትምህርት ዋና ዐላማ በጌታ ዐዲስ ለሆኑ፣ እንዲሁም በጌታ ከሆኑ ቁየት ቢሉም፣ መንፈሳዊ ሕይወታቸውን የበለጠ ለማጠናከር ለሚፈልጉ ወንድሞችና እጎቶች መሠረታዊ የሆኑትን ክርስቲያናዊ ትምህርቶች ለማስተማርና በመንፈሳዊ ሕይወታቸው እንዲያድጉ መርዳት ነው። «ፈረስን ወደ ውሃ ታመጣዋለህ እንጂ እንዲጠጣ አታስገድደውም» እንደሚባለው ሁሉ፣ እነዚህ ትምህርቶች ተማሪው በትጋት ካልተከታተላቸውና በውስጣቸው ያሉትንም ጥቅሶች ከመጽሐፍ ቅዱስ ጋር እያመሳከረ በሚገባ ካላጠና፣ እንዲሁ በአንድ ጊዜ ንባብ ብቻ የሚፈለገውን ውጤት ያስገኛሉ ማለት አዳጋች ነው። ስለዚህ ይህንን ትምህርት የምትከታተሉትን ሁሉ፣ እያንዳንዱን ትምህርት መጽሐፍ ቅዱሳችሁን አውጥታችሁ ጥቅሶቹን በማመሳከር በትጋት፣ እንድታጠኑት እናበረታታለን።

እነዚህን ትምህርቶች በግልም ሆነ በጎብረት መጽሐፍ ቅዱስ ጥናት ላይ መጠቀም ይቻላል። በቤተ ክርስቲያን ውስጥ ጀግሪዎችን የማስተማር ጎላፊነት ያለበት ሰውም ሌሎችን ለማስተማር ሊጠቀምባቸው ይችላል። ትምህርቶቹን በእኛ በኩል በግል ለመከታተል የምትፈልጉ ግን በመጀመሪያ መመዝገብና የመታወቂያ ቊጥር መቀበል ይኖርባችኋል። ከዚያም ከእያንዳንዱ ትምህርት መጨረሻ ላይ ላሉት ጥያቄዎች በቂ መልስ በመላክ የመላላኩን ትምህርት መቀጠል ትችላላችሁ።

የመላላክ ትምህርቱ፣ ዐሥራ ሁለት መሠረታዊ የሆኑ ትምህርቶችን ያካተተ ሲሆን፣ አራት አራቱን ከፋፍለን በሦስት ክፍሎች አቅርበናቸዋል። አርእስቱ፣ ለአንድ ክርስቲያን ያስፈልጋሉ ብለን ያመንባቸው አርእስት ናቸው። ትምህርቶቹን በጥምና በረጋ መንፈስ አጥንታችሁ ከትምህርቱ ጋር የተገናዘቡ በቂ መልስ እንጂ በችኩላ የቸልተኝነት ወይም ከትምህርቱ ጋር የማይዛመድ መልስ እንዳትሰጡ ልናሳስብ እንወዳለን።

ትምህርቶቹን በደንብ አጥንታችሁ የጥያቄዎቹን መልስ፣ በየክፍሉ ያሉትን አራት አራት ትምህርቶች በየተራ፣ ወይም የዐሥራ ሁለቱንም ትምህርቶች በአንድነት ስትልኩልን፣ መልሳችሁን አይተን ይህንን የመላላክ ትምህርት እንደ ጨረሳችሁ የሚገልጽ የምስክር ወረቀትና ትራንስክሪፕት እንልክላችኋለን።

ክፍል ፫



**«የቃልህ ፍቺ ያበራል፤
ሕፃናትንም አስተዋዮች ያደርጋል።»
መዝ. 118(119)፥130**

**ትምህርት ዐሥራ አንድ፡-
የጌታ ዳግም ምጽአት**

የወንጌል እምብርት ነው ተብሎ የሚታመንበት ክፍል በ1ቆሮ. 15፡3-4 የሚገኘው ነው። ይህ ክፍል ክርስቶስ ስለ ኅጢአታችን እንደ ሞተ፣ እንደ ተቀበረና በሦስተኛው ቀን እንደ ተነሣ ይናገራል። ከሞት የተነሣው ኢየሱስ ከትንሣኤው በኋላ ለደቀ መዛሙርቱ፣ ለተለያዩ ሰዎችና ከዐምስት መቶ ለሚበልጡ ሰዎች ታይቷል። ከትንሣኤ በኋላ ወደ ሰማይ በሚረገግ በአብ ቀኝ ተቀምጧል።

ኢየሱስ ደቀ መዛሙርትን ሰብስቦ ከኢየሩሳሌም ጀምሮ እስከ ዓለም ዳርቻ ድረስ ለእርሱ ምስክሮች እንደሚሆኑ ከነገራቸው በኋላ ደቀ መዛሙርቱ እያዩት ከእነርሱ ከፍ ከፍ አለ። ደመናም ተቀበለው (ማር. 16፡19፣ ሐዋ. 1፡9)። ደቀ መዛሙርቱም ኢየሱስ ከእነርሱ ሲሄድ ትኩረት ብለው ይመለከቱ ነበርና ነጭ ላይ የለበሱ ሁለት ሰዎች (መላእክት ሳይሆኑ አይቀሩም) ወደ እነርሱ ቀርበው፣ የገሊላ ሰዎች ሆይ፣ ወደ ሰማይ እየተመለከታችሁ ስለ ምን ቆማችኋል? ይህ ከእናንተ ወደ ሰማይ የወጣው ኢየሱስ ወደ ሰማይ ሲሄድ እንዳያችሁት እንዲሁ ይመጣል አሉአቸው (ሐዋ. 1፡11)።

ኢየሱስም ገና ከመሞቱ በፊት በሊቀ ካህናቱ ፊት በቀረበ ጊዜ እንዲህ ብሎ ተናገረ። «... የሰው ልጅም ... በሰማይም ደመና ሲመጣ ታዩታላችሁ» (ማር. 14፡62)። ከኢየሱስ ትንሣኤ በኋላም ሐዋርያቱ፣ ኢየሱስ ዳግመኛ እንደሚመጣ ደጋግመው አስተምረዋል። የክርስቶስ ዳግም ምጽአት ለክርስቲያኖች ታላቅ ተስፋ መሆኑን ሐዋርያው ሲገልጽ፣ «... የተባረከውን ተስፋችንን እርሱም የታላቁን የአምላካችንንና የመድኃኒታችንን የኢየሱስ ክርስቶስን ክብር መገለጥ እየጠበቅን፣ ...» (ቲቶ 2፡12-13) በማለት ይናገራል።

የጌታ ቀን

1. ሌባ እንደሚመጣ እንዲሁ ድንገት ይሆናል (ማቴ. 24፡43-44)፤
2. ቀኒቱና ሰዓቲቱ የታወቀች አይደለችም (1ተሰ. 5፡1፣ ማቴ. 24፡36-39)፤
3. በአንድ ጊዜ ለሁሉም ይገለጻል (ማቴ. 24፡26-27)።

የዳግም ምጽአቱ ምልክቶች

በማቴ 24፡3-44 እና በሌሎችም ክፍሎች በተዘረዘረው መሠረት ክርስቶስ ዳግመኛ ከመምጣቱ በፊት የሚከተሉት ነገሮች ይሆናሉ፡-

1. ብዙዎች እኔ መሲሕ ነኝ (ክርስቶስ ነኝ) እያሉ በክርስቶስ ስም ይመጣሉ፤
2. ሕዝብ በሕዝብ ላይ፣ መንግሥትም በመንግሥት ላይ ይነሣል፤
3. ረኃብና ችግር ይሆናል፤

4. የምድር መናወጥ በልዩ ልዩ ስፍራ ይከሠታል፤
5. አማኞች ይሰደዳሉ፤ እርስ በርስም ይሰጣጣሉ፤
6. በእምነት የማይጸኑና የሚሰናከሉ ይኖራሉ፤
7. ሐሰተኛ ነቢያትና አስተማሪዎች ይነሣሉ፤ የተመረጡትንም እንኳ ለማሳሳት ድንቆችንና ተአምራትን ያደርጋሉ፤
8. የብዙ ሰዎች ፍቅር (ከክፋት ብዛት የተነሣ) ይቀዘቅዛል፤
9. የእግዚአብሔር መንግሥት ወንጌል ለሕዝቦች ሁሉ ምስክር ይሆን ዘንድ ይሰበካል (ማቴ. 24፡14)፤
10. እንደ ኖሳ ዘመን ይሆናል (ሰዎች ስለ እግዚአብሔር ነገር ግድ የሌላቸው በመሆን የዕለት ተግባራቸውን ማከናወን ይቀጥላሉ)፤
11. በምድር ላይ የጭንቀትና የመከራ ዘመን ይሆናል (2ጢዋ. 3፡1-5፣ ሉቃ. 21፡25-26)፤
12. ምርመራና ዕውቀት ይበዛል (ዳን. 12፡4)፤
13. ክርስቶስ ከመምጣቱ በፊት ሐሰተኛው ክርስቶስ (የጥፋት ልጅ) ይገለጣል (2ተሰ. 2፡3-4)።

ከእነዚህ ምልክቶች ገና አልተፈጸመም የምንለው ምልክት ቢኖር፣ በቀጥታ 9 ላይ የተጠቀሰው ብቻ ነው ብንል ከእውነት የራቀ አይሆንም።

የእግዚአብሔር ቃል የጌታ ዳግም ምጽአት ለምን እንደ ዘገየ ሲናገር፣ እንዲህ ይላል። «ለአንዳንዶች የሚዘገይ እንደሚመስላቸው ጌታ ስለ ተስፋ ቃሉ አይዘገይም፤ ነገር ግን ሁሉ ወደ ንስሐ እንዲደርሱ እንጂ ማንም እንዳይጠፋ ወደ ስለ እናንተ ይታገሣል።» (2ጴጥ. 3፡9)

የጌታ አመጣጥ

1. በደመና (ማር. 14፡62)፤
2. በክብር (ማቴ. 4፡30)፤
3. ከመላእክቱ ጋር (ማቴ. 24፡31)፤
4. በእሳት ነበልባል 1ተሰ. 1፡7፤
5. በእግዚአብሔር መለከትና በመላእክት አለቃ ድምፅ ይሆናል (1ተሰ. 4፡16)።

ጌታ ሲመጣ የሚከተሉት ተግባራት ይከናወናሉ፡-

ሀ. ለአማኞች

1. በጌታ ያንቀላፉት አስቀድመው ይነሣሉ (1ተሰ. 4፡16)፤
2. ከዚያም ሕያዋን ሆነን በምድር የምንቀረው ጌታን በአየር ለመቀበል ከእነርሱ ጋር በደመና እንነጠቃለን (1ተሰ. 4፡17)፤
3. እንዲሁም ሁልጊዜ ከእርሱ ጋር እንሆናለን (1ተሰ. 4፡17)፤
4. ኢየሱስ ከቅዱሳን ጋር ለሺህ ዓመት በምድር ይገዛል (ራእ. 20፡4-6)፤
5. በቅዱሳን ይከበራል (2ተሰ. 1፡9)፤
6. ቅዱሳን ይገረማሉ (2ተሰ. 1፡10)፤
7. ቅዱሳን በእርሱ ይከበራሉ (2ተሰ. 1፡10-12፣ ራእ. 20፡4-6)።

ለ. ላላመኑ

1. በቀል ይፈጸምባቸዋል፤ ማለትም በጌታ ቅዱሳን ላይ ያደረጉት ክፉ ነገር ሁሉ በእነርሱ ይደረግባቸዋል (2ተሰ. 1፡7)።
2. ከእግዚአብሔር ኅይልና ክብር ፊት ይርቃሉ (2ተሰ. 1፡10)።
3. በዘላለም ጥፋት ይቀጣሉ (2ተሰ. 1፡6-9)።

የጌታ ዳግም ምጽአት እንዲህ ከሆነ፣ አማኞች ነቅተንና ተዘጋጅተን ልንጠባበቀው ይገባል።

የጌታን ዳግም ምጽአት የምንጠብቀው

1. ኅጢአተኝነትንና ዓለማዊ ምኞትን በመካድ (ቲቶ 2፡12፣ 1ተሰ. 1፡10)፣
2. ቅኖችና አለነውር በመሆን (ፊልጵ. 1፡9)፣ «ለእግዚአብሔርም ክብርና ምስጋና፣ ከኢየሱስ ክርስቶስ የሚገኝ የጽድቅ ፍሬ ሞልቶባችሁ ለክርስቶስ ቀን ተዘጋጅታችሁ ቅኖችና አለ ነውር እንድትሆኑ ...»
3. ራሳችንን በመግዛትና በጽድቅ፣ እግዚአብሔርንም በመምሰል በመመላለስ (ቲቶ 2፡13)።

የጌታ ዳግም ምጽአት ለእኛ ለአማኞች ምን ትርጉም አለው?

1. ጌታ የሚመጣው የሰጠንን መክሊት እስከነትርፉ ለወስድ ነው።

የመክሊቱን ታሪክ በማቴ. 25፡14-30 ስንመለከት፣ የሦስቱ ባሪያዎች ጌታ እንደ ዐቅማቸው ለአንዱ 5 መክሊት፣ ለአንዱ 2 መክሊት ለአንዱ ደግሞ 1 መክሊት ከሰጠ በኋላ ወደ ሌላ አገር ሄደ። ከዚያም ከብዙ ዘመን በኋላ ተመልሶ በመምጣት እንደ ተቈጣጠራቸው እናነባለን። ሦስቱ ባሪያዎች ምን እንደ መለሱለትና ጌታቸውም ምን እንዳላቸው ከክፍሉ ማንበብ እንችላለን። እኛንስ ጌታ ሲመለስ ምን ይለን ይሆን? መክሊታችንን ቀብረን ከሆነ በጌታ ፊት የምናፍርበት ጊዜ፣ በመክሊታችን አትርፈን ከሆነ ደግሞ፣ «መልካም! አንተ በጎ ታማኝ ባሪያ» የምንባልበት ጊዜ ይሆናል።

2. ጌታ ሰመጣ የማወስደው ተዘጋጅተው የሚጠብቁትን ብቻ ነው።

«ወገባችሁ የታጠቀ፣ መብራታችሁም የበራ ይሁን፤ እናንተም ጌታቸው መጥቶ ደጁን ሲያንካካ ወዲያው እንዲከፍቱለት ከሰርግ እስኪመለስ ድረስ የሚጠብቁ ሰዎችን ምሰሉ። ጌታቸው በመጣ ጊዜ ሲተጉ የሚያገኛቸው እነዚያ ባሪያዎች ብፁዓን ናቸው። ... እናንተ ደግሞ

ተዘጋጅታችሁ ኑሩ። የሰው ልጅ በማታስቡበት ሰዓት ይመጣልና።» (ሉቃ. 12፡35-40)

በማቴ. 25፡1-13 ያለውን የዐሥሩን ቆነጃጅት ታሪክ ስናነብ፣ ዐምስቱ ሰነፍ፣ ዐምስቱ ደግሞ ልባሞች እንደ ነበሩ እናያለን። ልባሞቹ ከሙሽራው ጋር ወደ ሰርግ ሲገቡ፣ ዐምስቱ ሰነፍ ቆነጃጅት ግን ወደ ሰርግ መግባት አልቻሉም ነበር። «ተዘጋጅተው የነበሩትም ከእርሱ ጋር ወደ ሰርግ ገቡ፤ ደጃም ተዘጋ።» በጌታ ዳግም ምጽአትም ከእርሱ ጋር መግባት የሚችሉ ተዘጋጅተው የሚጠባበቁት ብቻ ናቸው።

ጌታን በቅድስና፣ በትጋትና በታማኝነት ስንጠባበቅ፣ ከጸጋ ስጦታዎች አንዳች አይጉድልብንም። እንዲሁም ጌታ ራሱ ለዚያን ቀን ያለ ነውርና ያለ ነቀፋ እንድንሆን ያደርገናል።

«እንደዚህ የጌታችንን የኢየሱስ ክርስቶስን መገለጥ ስትጠባበቁ፣ አንድ የጸጋ ስጦታ እንኳ አይጉድልባችሁም፤ እርሱም ደግሞ በጌታችን በኢየሱስ ክርስቶስ ቀን ያለ ነቀፋ እንድትሆኑ እስከ ፍጻሜ ድረስ ያጸናችኋል።» (1ቆሮ. 1፡7-8)

የጌታን ዳግም ምጽአት ሁልጊዜ ተግተን የምንጠብቅ ባሪያዎች እንሁን!

ሥዕል የሚገባበት ቦታ

ትምህርት ዐራራ አንድ፡- የጌታ ዳግም ምጽአት

የመታወቂያ ቀጥጥር፣ _____

ስም፣ _____

አድራሻ፣ _____

1. ስለ ጌታ ዳግም ምጽአት ማወቅ የሚያስፈልገው ለምንድን ነው?
2. ጌታ ዳግመኛ ስለሚመጣበት ቀንና ሰዓት የእግዚአብሔር ቃል ምን ይላል?
3. ጌታ ከመምጣቱ በፊት እንደ ምልክት ከሚከናወኑት ነገሮች ዐምስቱን ጥቀስ።
4. ጌታ ዳግመኛ ሲመጣ ለአማኞች ምን ምን ይሆናል? ለማያምኑስ?
5. አንድ አማኝ የጌታን ዳግም መጽአት እንዴት መጠባበቅ አለበት?»? ለምን?
6. የጌታ ዳግም ምጽአት ለአንተ የሚያስተላልፈው መልእክት ምንድን ነው?
7. ጌታ ዛሬ ቢመጣ፣ እርሱን ለመቀበል ምን ያህል ተዘጋጅተሃል?